

תורתו של רבינו

זאת התורה לא תהא מחלפת

כ"א כסלו תשע"ו



א.

כ״א כסלו תשע״ו

די ציוניסטישע מדינה היינט צוטאגס

די מדינה שטייט שוין ליידער 68 יאר. זי איז זיך ציוואקסן צו א לאנד פון 6 מיליאן אידן. (חוץ די 1 1/2 מיליאן אראבער). דאס לאנד באשטייט פון פיר הויפט פראקציעס:

1. **פרייע אידן.** אידן וואס זענען אלע אייניקלעך פון צדיקים און ערליכע אידן. און זיי קענען נישט אפילו די פסוק שמע ישראל!

די אידן שטאמען פון אייראפע, די שארית הפליטה נאך די מלחמה, די ילדי טעהעראן - די קינדער וואס מען האט ארויפגעברענגט נאך די מלחמה. אזוי אויך פון אנדערע לענדער האט די **'סוכנות'** די ארגאניזאציע פון די מדינה ארויפצוברענגען ווי מער אידן קיין מדינת ישראל, ארויפגעברענגט אידן פון: מאראקא, תימן, סיריע, איראן און נאך ספרדישע, אראבישע לענדער, די אלע אידן האבן די ציונים אויסגע'שמד'ט, אויסגעריסן פון זיי דאס אידישקייט, און היינט איז שוין אויפגעוואקסן א נייע דור וואס ווייסט גארנישט פון קיין תורה און אידישקייט. נאר זיי זענען אנגעפיטערט מיט פיל שבאה צו ערליכע אידן.



2. **מזרחי.** כאטש דער עיקר ציל פון די ציונים איז געווען אויסצורייסן אידישקייט, האבן זיי אויך געוואלט צוציען צו זיך אלע פרומע אידן. דעריבער האבן זיי גענומען צו זיך רבנים אין שפיץ פון רב קוק ימ"ש וואס ער איז געגאנגען מיט שטריימל און בעקיטשע זאל שלעפן די פרומע אידן. זיי האבן אויפגענומען רב קוק פאר רב אין ירושלים און ער האט געעפנט א בית דין - 'רבנות' א גראדע וועג צו שלעפן די פרומע אידן מיט א לבוש פון תורה. מיט א בית דין וואס וועט זיי שטיין צוהילף אלעס מתיר צו זיין. ביי די מזרחי איז דער עיקר די מדינה, די ציונות, אבער מען קען אויך היטן די תורה.

דורך די יארן איז די מזרחי זייער זייער געפאלן אין אידישקייט, ציונות איז ביי זיי די ערשטע, די וויכטיגסטע, דאס פירן זיי אויס לכתחילה. אבער אידישקייט איז ביי זיי זייער זייער שוואך.

די לבוש: די מענער גייען מיט א קליינע געשטריקטע קאפל, אן קיין פיאות, און די אידישע לבוש פון א רעקל. און די פרויען גייען זייער זייער אויסגעלאסן, די גאנצע צניעות איז ביי זיי א פארגאנגענהייט.

זיי היטן שבת אבער זיי טרעטן אויף יסודות, תערובות איז ביי זיי מותר, זיי מאכן פשרות מיט כשרות און אלע אידישע

אנגעלעגנהייטן.

3. **אגודת ישראל.** לכתחילה איז אגודת ישראל געגרינדעט געווארן זיך צו קריגן מיט די ציונים, און מיט די מזרחי פארטיי. די אגודת ישראל פארטיי איז געגרינדעט געווארן אויפצוטאן פאר אידישקייט צוליב די שווערע מצב וואס האט דאן געהערשט אין פוילן אז טויזנטער זענען ליידער אוועקגעפאלן צוליב די ציונים א.ד.ג. טייל גדולים פון פוילן זענען געשטאנען דערין, אבער די חסידישע דינאסטיעס אין גאליציע וואס שטאמען פון צאנז: צאנז, שינעווע, דינעוו, ראפשיץ, בעלזא זענען נישט מיטגעשטאנען מיט די אגודה, ווייל א פארטיי איז א מאדערנע זאך, א פארטיי ווערט געפירט פון די עסקנים און נישט פון די רבנים. און די פירערס פון די אגודה זענען געווען דייטשע אידן וואס זענען געווען מער מאדערן ווי די פוילישע אידן. און זיי האבן מורא געהאט אז עס וועט נישט ברענגען קיין גוטס. דער בריסקער רב האט געגעבן 18 תנאים וואס נאר אזוי איז ער מסכים אריינצוגיין אין די אגודה אבער די פירערס האבן עס נישט איינגעהאלטן.

די אונגארישע רבנים ווי דער מונקאטשער רב, דער סאטמאר רבי זי"ע, ר' שאול בראך זי"ע א.ב. האבן גע'אסר'ט די אגודה אין אונגארן.

מיר זעהן ווי ווייט די צדיקים האבן מורא געהאט פון די אגודה. אז ווען די אגודה האט דאן איינגעפירט צו לערנען יעדן טאג א בלאט גמרא אונטער א פראגראם 'דף היומי' האבן די רבנים וואס זענען געווען קעגן די אגודה, גע'אסר'ט דאס צו לערנען ווייל זיי האבן געזעהן א סכנה צו געהערן אויף סיי וועלכן אופן צו די אגודה.

עס האט זיך טאקע ארויסגעשטעלט אז דאס וואס די צדיקים האבן פאראויס געזעהן האט ליידער פאסירט. די אגודה האט זיך מער און מער דערנענטערט צו די ציונים. ווען די מדינה איז געווארן א מדינה האבן די פירער פון די אגודה געזאגט לאמיר אריינגיין אין די רעגירונג, אזוי וועלן מיר קענען אויפטוהן פון אינעווייניג, פאר אידישקייט. זיי האבן דאן אויסגעארבעט א כלומר'שטען היתר אריינצוגיין און זיצן מיט די אפיקורסים אין די כנסת המינים. דאס זעלבע האבן זיי מתיר געווען צו גיין וועלן (vote'n) א פארשטייער פאר די רעגירונג.



ציניק 13 מאי 1948 אין די כנסת הימים.

ליידער ליידער האט דאס זיצן מיט די רשעים אינאיינעם, און די רייץ צו האבן ווי מער פארשטייער אין די רעגירונג (חברי כנסת), צוגעברענגט אז די אגודה האט ליידער זייער זייער אוועקגעגליטשט פון זייער ערשטע ציל אויפצוטוהן פאר אידישקייט.

- זיצנדיג מיט די רשעים האבן זיי נישט געקעמפט קעגן די ביטערע גזירות פון די ציונים.
- זיי האבן זיך מיטגעפריידט מיט זייערע דערגרייכונגען און זייערע נצחונות. נאך די זעקס טאגגע מלחמה האבן זיי ליידער געשריבן אין זייער צייטונג אז די נסים פון די זעקס טאגגע מלחמה, זענען גרעסערע נסים פון יציאת מצרים! ה"י.

אין תשל"ז איז ארויף א נייע רעגירונג אין די מדינה, וואס האט אנגעהויבן מער צו ציען צו זיך די פרומע אידן. דער ראש הממשלה איז געגאנגען באזוכן די מוסדות, און זיי אנגעטראגן זיי צו העלפן מיט געלט. די וואנט וואס האט אפגעשיידט די פרומע פון די פרייע איז מער איינגעבראכן געווארן.

די אגודה האט אנגעהויבן נעמען געלט פון די ציונים פאר זייערע מוסדות, פיל פון זיי לייגן ארויס א ציוניסטישע פאן און אלע זענען פארמאכט ה' אייר, אין די ציוניסטישע חגא.

היינט צוטאג'ס:

נאנט צו א מיליאן אידן אין ארץ ישראל זענען שומרי תורה ומצוות חסידישע און ליטווישע אזוי ווי אונז, זיי זענען קאנצענטרירט אין דריי פארטייען, שס - ספרדי'שע אידן. דגל התורה - ליטווישע אידן. אגודה - חסידישע אידן.



די פרייע, מזרחי, און די פרומע סטייגן אין איין רייק צו בחירות...

זיי ווייסן נישט אז ציונות איז מינות און כפירה, זיי נעמען געלט פון די ציונים, זיי גייען צו בחירות, זיי פרייען זיך מיט די נסים און הצלחה פון די רשעים, נאכמער, זיי אליין שלאגן זיך פאר די מדינה, פארן לאנד, אין נאמען פון די תורה אויף א פארקומטן פארדארבענעם אופן.

אזוי אויך טוען זייערע חברי כנסת מיטשטימען מיט די גזירות וואס די ציונים באשטימען. ליידער דרך רשעים צלחה דורך די גזירות און רעפארמען מיטשטימונג

אדער די פשרות וואס די חברי כנסת ארבעטן אויס מיט זיי, פאלט דער מצב אין אידישקייט אין די מדינה פון יאר צו יאר.

4. שלומי אמוני ישראל: דאס זענען די ערליכע אפגעהיטענע מסירות נפש אידן. אונטער די פירערשאפט פון

די עדה החרדית, וואס זיי וואוינען אין ארץ ישראל אבער זיי האבן קיינמאל נישט אנערקענט אין די מדינה, זיי האבן נישט קיין שום שייכות מיט די רעגירונג, זיי גייען נישט צו בחירות, זיי נעמען נישט קיין געלט פאר די מוסדות, דער עיקר פירן זיי א שטענדיגע מלחמה שוין 68 יאר און ווייזן ארויס ביי יעדע געלעגנהייט אז "אין לנו חלק ונחלה במדינה הציונות" מיר האבן נישט קיין שום חלק מיט די מדינה!



ביי יעדע גזירה קומען די אידן ארויס מיט אן עזות דקדושה, זיי שרייען, זיי פראטעסטירן, זיי ווארפן זיך אונטער די טראקטארן מיט גרויס מסירות נפש. זיי דערשרעקן זיך נישט פון קיין קלעפ פון די ברוטאלע ציוניסטישע פאליציי, און פון קיין תפיסה נאר זיי זענען די ארמיי פון אויבערשטן, וואס נעמען זיך אן פאר זיין כבוד, אפצושרייען דעם שרעקליכן חילול השם.

עס איז פאר אונז אומעגליך צו פארשטיין די נסיונות וואס די ערליכע א"ידיגע אידן גייען דורך, די ארעמקייט וואס הערשט אין זייערע מוסדות,

צוליב דעם וואס זיי נעמען נישט קיין שום געלט און רעגירונג פראגראמען. זיי רעדן נישט די שפראך פון די לאנד, און זיי האלטן זיך פעסט נישט נאכגעשלעפט צו ווערן.


די ערליכע אידן זענען זייער באזארגט צוליב די פארמערטע גזירות, ספעציעל די גזירות פון גיוס, וואס זיי זענען מתפלל און טוען פעולות אפציראטעווען זייערע קינדער פון גיין אין מיליטער. אזוי אויך זענען זיי זייער אנגעווענדעט אין די הילף פון די אידן אין אמעריקע און איבער די וועלט צוליב זייער גרויס ארעמקייט.

פאלגבד איז א ליד פון די פרומע בטורי קרתא וואס יעדע ערליכער אידן אין א"י קען זינגען:



ד' איז אונזער קעניג, און מיר זענען זיינע קנעכט
די גוה איז אונזער אעהן, און איך וואלן מיר אדענען טעג און נעכט
אין די ציונים, כופרים לאייבן מיר נעשט, לאייבן מיר נעשט
און מיט זייטע זעצטען לעכענען מיר זיך נעשט, לעכענען מיר זיך נעשט
אין די וועלן פון די גוה וואלן מיר זיין, האש ובהים
אין די וועלן פון די גוה וואלן מיר זיין, אקדש שם שמים!

א מדינה פון שמד ל"ע



די גזירות אויסצורייסן אידישקייט

פון ווען די מדינה איז געווארן האבן זיי אנגעהויבן מיט שרעקליכע רדיפות און גזירות קעגן ערליכע אידן. דער בריסקער רב האט געזאגן: זיי שמד'ן נישט אידן ווייל זיי דארפן א מדינה - נאר זיי דארפן א מדינה כדי צו שמד'ן כלל ישראל.

א טייל פון די גזירות:

- **העברה על הדת בפועל** - זיי האבן פאקטיש מיט צוואנג אפגעשוירן די פיאות און נישט ערלויבט זיך צו פירן אידיש די אלע קינדער ילדי טעהעראן, די תימונ'ע אידן, מאראקאנע אידן, רסישע אידן. זיי אריינגעלייגט אין די קיבוצים אדער לאגערן וואו מען האט נישט צוגעלאזט אן ערליכער איד צוקומען.
- **גיוס בנות** - מיידלעך זאלן גיין אין מיליטער, א זאך וואס קיין איין לאנד פארלאנגט נישט! מען האט דאס באקעמפט מיט א שווערע מלחמה, אלע גדולי ישראל האבן גע'פסק'נט אז פאר א מיידל צו גיין אין ציוניסטישן מיליטער איז "יהרוג ואל יעבור" זי דארף זיך ענדערש לאזן הרגענען. ב"ה זיי האבן נישט אויסגעפירט.
- **חילול שבת** - אין ירושלים עיר הקודש איז זייער אסאך אידיש בלוט פארגאסן געווארן אין די מלחמות למען כבוד שבת.
- **ניתוחי מותים** - פאלמעסן ל"ע די נפטרים, ביטערע מחאות האט מען געפירט דערקעגן.
- **חטוטי שכבי** - זיי גראבן אויף אידישע קברים צווישן זיי אויך פון הייליגע תנאים ואמוראים. די גזירה גייט נאך אן עד היום הזה.

→ ערליכע
אין ווערן
געשלאגן
מיט ביטערע
קעסעס פארן
שריינען שבת!



גרויסע פראטעסטן אין אמעריקא, אפצושאפן די גזירות



די ציונים האבן גענוצט דעם משל: א מענטש איז געגאנגען מיט א דיקן מאנטל. די זון און די ווינט האבן זיך גערייצט איינער מיטן אנדערן, ווער וועט מצליח זיין אויסצוטון די מאנטל פון די מענטש. די ווינט האט געבלאזן מיט אלע כחות, פרובירט אראפצושלעפן די מאנטל. אבער דער מענטש האט זיך באכמער צוגעקנעפלט און צוגעהאלטן די מאנטל. דאן האט די זון אויפגעשיינט און געווארעמט און געהייצט די וועלט, ביז ווילאנג דער מענטש האט נישט אויסגעהאלטן די היץ און האט אליין אויסגעטאן די מאנטל.

די ציונים האבן איינגעזעהן אז זיי וועלן ענדערש מצליח זיין אויסצורייסן אידישקייט דורך ווארעמען און שיינען אויף די אידן מיט גוטס, דעריבער האבן זיי אנגעהויבן טיילן געלט, אזוי האבן די וואס נעמען געלט זיי געגעבן כבוד, און ווען זיי טוען שלעכטס, טוען זיי די אגודיסטן זיי פארענטפערן, און עס פארדעקן. ליידער ליידער, אזוי האבן די ציונים מצליח געווען באכמער זיך אריינצורוקן צווישן די ערליכע אידן מיט נאך נייע גזירות.

• די גזירה פון תכנית הליבה

אין יאר תשס"ג איז געקומען קיין מדינת ישראל אן אינספעקטער פון די U.N. און ער האט באזוכט אין די סקולס און חדרים, און האט גע'פסק'נט אז אין מדינת ישראל איז דאס לערנען היפש צוריקגעשטאנען. דאס האט צוגעברענגט אז די מדינה האט אנגעפאנגען צו פארלאנגען מען זאל לערנען זייער סדר הלימודים אונטערן נאמען תכנית הליבה. די פראגראם ענטהאלט פיל מער לימודי חול און לימודים פון כפירה ומינות.

ליידער די אלע מוסדות וואס נעמען געלט מוזן לערנען אט דעם פראגראם. די א.ג. פרומע מוסדות פראבירן צו באהאלטן אדער אראפנעמען דא און דארט, זיי שפילן זיך ארום דערמיט, אבער דער פאקט איז אז די אלע מוסדות וואס נעמען געלט מוזן כאטש טיילווייז ארייננעמען די תכנית הליבה פון די ציונים אין זייערע לימודים. דאס איז שוין באכמער גליטשן אויפן וועג אראפ, ווייל וואספארא פירות וועלן שוין ארויסקומען פון אזא חינוך השם ישמרנו.

דאס איז חוץ פון דעם וואס די פרייע אינספעקטערס קומען אריין אין די מוסדות, מ'גיבט זיי אפ כבוד, וואספארא סתירה צו אן ערליכן חינוך! די ערליכע מוסדות וואס נעמען נישט קיין געלט זענען אפגעהיטן פון די שווערע גזירה, ווי ווייט זענען געווען די אויגן פון רביה"ק זי"ע וואס האט געווארנט אז אויב מען נעמט געלט ווערן זיי צום סוף בעל הבית וואויל איז פאר די מוסדות וואס זענען אפגעהיטן דערפון. עס זענען געווען געציילטע מוסדות וואס צוליב די גזירה פון תכנית הליבה האבן זיי אויפגעהערט צו נעמען געלט פון די מדינה, זיי זענען בייגעשטאנען דעם בסיון. און אזוי ארום האבן זיי אפגעראטעוועט זייער מוסד צו בלייבן ביים ריינעם ערליכן חינוך.



• די גזירה פון גיוס בני ישיבה

ווען די מדינה איז געווארן איז ארויס א געזעץ אז יעדער איינער דארף גיין אין מיליטער. חוץ 400 בני תורה האבן באקומען א פטור - דאס מיינט א באפרייאונג צעטל. במשך די יארן איז די צאל געוואקסן מער און מער. די פרומע אידן האבן זיך געהאלטן ווייט פון גיין אין מיליטער. די נקיי הדעת - די אמת'ע ערליכע אידן האבן זיך נישט פארלאזט אויפן פטור, נאר זיי האבן מיט פארשידענע דריידלעך זיך ארויסגעדרייט פון מיליטער, מען האט זיך געמאכט קראנק, משוגע א.ד.ג.

מיט פופצן יאר צוריק האבן די ציונים זיך דערזעהן אז עס זענען דא 70,000 בחורים אין די ישיבות וואס גייען נישט אין מיליטער. עס האט זיך אנגעהויבן א העצעריי מצד די פרייע, די ישיבות לעבן פון אונזער געלט און זיי גייען נישט זיך שלאגן פארן לאנד. און נאר אונזערע קינדער דארפן גיין דינען אין מיליטער, ס'איז נישט קיין יושר! דאן האט זיך געעפנט אן אפטיילונג אין מיליטער מיטן נאמען 'נחל חרדי' אן אפטיילונג פאר די פרומע, מיט די הסכמה פון איינעם פון זייערע 'גדולים' איז ארויס א כלומרש'טע 'היתר' אז בחורים וואס לערנען נישט - מעגן גיין אין מיליטער.

מיר מוזן וויסן אז גיין אין די ציוניסטישע מיליטער איז ווי גיין צו שמד דירעקט. דארט איז א פלאץ וואו מ'איז עובר אויף אלע עכירות פון די תורה, און עס איז כמעט אוממעגליך צו בלייבן ערליך אין אזא פלאץ. אפגערעדט פון די סכנה בגשמיות צוריקצוקומען לעבעדיגערהייט.



אבער דאס האט נאכנישט באפרידיגט די ציונים, זיי ווילן יעדער זאל גיין! פון די 70,000 בחורים ערלויבן זיי נאר 1,800 בחורים צו בלייבן אין ישיבות ווייל זיי דארפן וואקסן רבנים. די איבריגע זאלן אלע גיין אין מיליטער! יעצט האט די אגודה עמטליך אויסגעארבעט 'אינאיינעם' מיט די ציונים, אז די גזירה צו צווינגען יעדן אריין אין מיליטער וועט מען אפשטופן אויף 5-6 יאר. אבער די אגודה האט צוגעזאגט אז זיי וועלן זעהן צו ברענגען די געפאדערטע צאל בחורים אין מיליטער פון גוטן ווילן אן קיין צוואנג. ליידער ליידער האט זיך די אגודה דערקייקלט צו אזא נידריגע מצב וואס אידן מיט בארד און פיאות זענען גרייט מפקיר צו זיין און העלפן בחורים צו גיין אין

מיליטער וואס גרעניצט זיך מיט שמד ח"ו. דער רבי זי"ע האט געזאגט אז ווער עס נעמט געלט פון די מדינה בהכרח ינתק ממוקור הקדושה. מיט געוואלד וועט מען אפגעריסן ווערן פון מוקור הקדושה. דאס ווערט ליידער יעצט מקוים.



ליידער איז די נייע דור, וואס איז שוין אויפגעוואקסן מיט די רעספעקט צו די מדינה און זיי שפירן א שטארקע באציאנאליטעט, זיי זענען ציוניסטיש געשטימט, פיל בחורים ווילן שוין פון זיך אליין גיין אין מילטער, עס איז דא א רייץ דערצו. פארגאנגענע יאר זענען 2,200 ישיבה בחורים אריין אין מיליטער ה"י.

ליידער האבן די רשעים מצליח געווען, ווייל אין פינעף יאר ארום וועט מען שוין נישט דארפן צווינגען, מען וועט זיי דאך צורעדן, אין די יארן, צו גיין פון גוטן ווילן, וועט עס שוין ווערן כשר וישר.

ווער ווייסט וואס די נאכפאלגן פון די גזירה וועט זיין, וויפיל אידישע נשמות דאס וועט ליידער אפקאסטן. דאס איז א שרעקליכע גזירה וואס מיר דארפן פיל מתפלל זיין השי"ת זאל דאס מבטל זיין. דער רבי שליט"א זאגט מיר דארפן גלייבן "שכל דברי נביאים אמת" היינט זעהט מען בחוש אז צדיקים ווייסן בעסער פון אונז און וואס זיי זאגן איז ריכטיג. דאס אלעס האבן די הייליגע צדיקים פאראויסגעזעהן. מיר דארפן מתפלל זיין אויף די אידישע נשמות, און בעטן היש"ת זאל זיך שוין דערבארעמען אויף זיין ליב פאלק און אונז אויסלייזן פון גלות. כב"א.

ג.

די שרעקליכע טעראר כוואליע וואס שטורעמט אין ארץ ישראל

אידישע קינדער אין ארץ ישראל געפונען זיך אין עת צרה. אין די טעג פון חול המועד סוכות תשע"ו האט זיך צופלאקערט די אויפשטאנד פון די אראבער, אויף אראביש הייסט עס אן 'אינטיפאדא' וואס שטעלט זיך ליידער נישט אפ. כמעט טאג טעגליך ווערן אידישע קינדער געשטאכן מיט מעסערס אין די גאסן פון ירושלים און אין אנדערע שטעט פון ארץ ישראל. די בלוטיגע שטעכערייען האבן שוין אפגעקאסט פיל טויטע און פארוואונדעטע, אידישע נפשות. דער אינטיפאדא אויפשטאנד פון די פאלעסטינער באפעלקערונג האט זיך אויסגעשפרייט פון אלט שטאט ירושלים, אויפן מערב ברעג, און אויף גאנץ ארץ ישראל, איבעראל ווארפן די אראבער שטיינער, זיי פראכירן צו שטעכן מיט מעסערס אומשולדיגע דורכגייער. פיל מאל כאפן זיי ארויס רעוואלווערס פון די ציוניסטישע זעלנער און פאליציאנטן און שיסן מיט די גאנס. השם ישמרינו.

לאמיר אביסל אריינקוקן און פארשטיין:

- ווער זענען די פאלעסטינע באפעלקערונג?
- פארוואס טוען זיי, וואס זיי טוען?
- ווער איז באמת שולדיג אין דעם יעצטיגן שרעקליכן מצב?
- וויאזוי האבן אונזערע צדיקים דאס פאראויסגעזעהן און געווארנט דערויף?

• ווער זענען די פאלעסטינע באפעלקערונג?

ארץ ישראל האט אין די יארן פאר זי איז געווארן מדינת ישראל, געהייסן פאלעסטינע. די באפעלקערונג אין די דעמאלטס'דיגע פאלעסטינע איז געווען א געמיש פון אידן און פון אראבער. ווען די ציונים האבן מיט געוואלד, מיט טעראר, און מיט ווילדע שטיקעס פארטריבן די ענגעלדער וואס האבן דאן געהערשט אויף פאלעסטינע. האט די יו.ען. צוטיילט דאס לאנד פאלעסטינע אין צוויי. 55% פון די לאנד האבן זיי געגעבן פאר די ציונים, און 45% פון די לאנד פאר די פאלעסטינער אראבער. טאקע דארט אין יענע שטעט ווי די אראבער זענען געווען קאנצענטרירט. און ירושלים וועט



די ציונים פארשיקן די אראבער פון זייערע וואוינערטער

בלייבן אינטערנאציאנאל. דאס איז געווען אין יאר תש"ח, ה' אייר. דאן זענען די ציונים ארויס אין א מלחמה און האבן פארטריבן די פאלעסטינער און זיי האבן צוגעכאפט פאר זיך 78% פון די לאנד און א טייל פון ירושלים. די ציונים האבן דאן פארטריבן 700,000 אראבער, בעירום ובחוסר כל. די אראבער שלינגען דאס נאכנישט אראפ ביז היינט! די 700,000 אראבער זענען שוין היינט 5 מיליאן. זיי וואוינען אין די עזה געגנט היינט און זיי שרייען, מיר דארפן צוריק אונזער לאנד פון וואו מען האט אונז פארטריבן!



די מדינה נאך די מלחמה תש"ט - אסאך גרעסער ווי די יו. ען. רעקאמאנדאציע 78%



די יו. ען. צעטיילונג פלאן 55% אידישע מדינה 45% אראבישע מדינה



צו דעם איז צוגעקומען, אז ביי די זעקס טאגגע מלחמה האבן די ציונים צוגעכאפט נאך שטחים אויפן מערב ברעג, - פון ירדן, וואס איז אויך באזעצט מיט פיל אראבער. דאס נעמט אריין מזרח ירושלים, אלט שטאט, כותל, בית לחם, קבר רחל, שכם, מערת המכפלה, קבר יוסף הצדיק. די אראבער ווילן צוריק אט די שטחים פון די מערב ברעג, זיי טענה'ן מען האט עס צוגענומען פון אונז, דאס איז אונזערס!

די פאלעסטינער באפעלקערונג זענען די אראבער, סיי די פארטריבענע אין עזה, סיי די וואס וואוינען אין די שטחים, און סיי וואס זענען צושפרייט אין דערפער איבער גאנץ ארץ ישראל.

דא זעהט מען די שטחים וואס די ציונים האבן פארקאפט אויפן מערב ברעג

• פארוואס טוען זיי וואס זיי טוען?

פון יאר תש"ל האבן זיך די פאלעסטינער ארגאניזירט צו שלאגן די ציונים מיט טעראריסטישע אטאקעס, ווי אונטערלייגן באמבעס, שפעטער די זעלבסטמארד אטאקעס, און יעצט ביים דריטן אינטיפאדא מיט ווארפן שטיינער און שטעכן מיט מעסערס. דאס אלעס טוען זיי אויסצודריקן זייער כעס אויף די מדינה וואס האט צוגענומען זייער לאנד און זיי ווילן עס צוריק!

ווען נאר די ציונים רייצן זיך מיט זיי, אדער טשעפען זיי, פלאקערט אויף די פייער פון שנאה און עס קאסט ליידער פיל פיל אידישע קרבנות.

אין די שטחים, וואס די אראבער שרייען עס איז זייערס, וואוינען היינט א האלב מיליאן אידן, וואס האבן זיך דארט באזעצט, מען האט געבויעט דארט אידישע שטעט. יעדע נייע סעטלמענט טוט פונדאסניי אויפרעגן די אראבער. צווישן די וואס וואוינען אין די שטחים זענען א גרויסע טייל פון זיי פארברענטע ציונים וואס קעמפן און שרייען "הארץ שלנו" דאס לאנד איז אונזערס, זיי ווילן דווקא דארט וואוינען צו דעמאנסטרירן אז דאס געהער צו אונז! די דאזיגע חברה רופן זיך 'מתנחלים'. (זעה פריערדיגע מאפע)

נישט גענוג וואס די מתנחלים רייצן אויף די אראבער מיטן עצם ארט וואוינען. האלטן די מתנחלים אז מען דארף פון דארט אויך פארטרייבן די אראבער. דעריבער טוען זיי כסדר טשעפען און טעראריזירן די אראבער. זיי הרג'ענען פון זיי, זיי פארברענען זייערע זיתים ביימער פון וואס די אראבער האבן זייער פרנסה, זיי ווארפן שטיינער א.א.וו. אין יענע געגנט קומט כסדר פאר א קריג צווישן די מתנחלים און די אראבער. די אראבער בלייבן נישט שטיל, זיי ווערן אין כעס און זיי שלאגן אויף צוריק.

ליידער זענען טייל פון די מתנחלים מיט בארד און פיאות, און זיי מיינען אז זיי טוען גאר א מצוה ל"ע, און דאס ברענגט אז די אראבער זענען ספעציעל בכעס אויף די פרומע אידן מיט בארד און פיאות, און זיי זוכן דווקא צו אטאקירן פרומע אידן ה"י.



די מתנחלים מיט די בארד און פיאות ביי זייער ארבעט - די מעשה רדיפה אויף כלל ישראל ר"ל



די מתנחלים פארברענען זיתים ביימער



די הויז וואס די מתנחלים האבן פארברענט

די יעצטיגע אינטיפאדא אויפשטאנד האט אויפגעפלאקערט ענדע זומער ווען א באנדע רעליגיעזע בריונים האבן אוטערגעצינדן א הויז פון א פאלעסטינע משפחה אויפן מערב ברעג און האבן פארברענט א פאלעסטינער קינד און זיינע ביידע עלטערן. די ציוניסטישע בריונים האבן ארויפגעלייגט זייער זיגל אויפן הויז מיט שרייבן "נקמה" און "משיח" כאילו זיי זענען די ארמיי פון משיח. אין די צייט וואס זיי ברענגען די חבלי משיח.

אויב דאס איז נישט גענוג געווען האבן די רעליגיעזע

בריונים וואס רופן זיך "נאמני הר הבית" אין שפיץ פון א שר אין די מממשלה פון מזרחי פארטיי האבן זיי באנייט זייער קאמף איינצונעמען די הר הבית און דעם על אקצא-מעטשעט וואס די אראבער האבן געבויעט און איז פארהייליגט ביי זיי אויפן מקום המקדש. זיי פאדערן אז מען זאל ארויפלאזן אידן דארט מתפלל זיין. כאטש דאס טרעטן איפן מקום המוקדש יעצט אין גלות, ווען מיר זענען אלע טמאי מותים, איז עס אן אסור פון כרת.

די דאזיגע אידן זענען זיך מוסר נפש עובר צו זיין אויף אן אסור כרת, צו ווייזן אז די מקום המוקדש געהער צו אונז! די באנדע האט זיך פארלייגט גאנץ ימים טובים ארויפצוגיין, אויסער דעם וואס זיי דערצערענען מיט דעם דעם אויבערשטן אויף א געוואלדיגן פארנעם ווייל דער אויבערשטער האט דאך געשוואוירן "שלא ימרדו באומות, נישט צו דערצערענען די פעלקער" מען זאל נישט ארויפגיין אויפן הר הבית. רייצן זיי מיט דעם אויף די אראבישע באפעלקערונג, ווייל די אראבער קוקן עס אן ווי די אידן ווילן אייננעמען די הר הבית און מקום המוקדש, וואס דאס איז זייער פארהייליגט ביי די מוסלמענער.

דער פאלעסטינער פרעזידענט האט ערקלערט אז די ציונים מיט זייער ווילן איינצונעמען די עלאקצא מעטשעט האבן דערקלערט א 'רעליגיעזע קריג' נישט נאר קעגן די פאלעסטינער נאר קעגן די אראבער פון די גאנצע וועלט! און די ציוניסטישע רעגירונג איז פאראנטווארטליך אויף די נאכפאלגן וואס וועלן קומען השם ישמרנו.



ווער ברענגט אלע שלעכטס? די בילדער פון חרדיש'ע אויסזעהן וואס גייען ארויף אויפן הר הבית און זיי ערוועקן די צארן פון די אראבער

- ווער איז באמת שולדיג אין דעם שרעקליכן מצב?

התגרות באומות

און מיט זיין שטיצע פאר די נאמני הר הבית איז ער גורם אלע שפיכות דמים און די אלע געוואלדאטן. ליידער ליידער טראגן אחריות אויף די שפיכת דמים אויך די פרומע שותפים פון דעם ראש ממשלה די חרדיש'ע פארטייען פון אגודת ישראל, דגל התורה, ש"ס ווייל אין דעם טאג וואס דער רשע האט אויסגערופן אז ער ברעכט די שלום אפמאך און ער וועט נישט צוריקגעבן די שטחים וואס דאס האט אויפגעברויזט די גאנצע וועלט. אין דעם זעלבן טאג האבן די פרומע חברי כנסת זיך אנגעשלאסן אין זיין רעגירונג און זיי זענען מיט דעם מחזק די התגרות באומות קעגן די פאלעסטינער. זיי האבן ליידער א שותפות אין דעם שפיכת דמים.

- וויאזוי האבן אונזערע צדיקים דאס פאראויסגעזעהן און געווארנט דערויף?

די אמת'דיגע גדולי ישראל די צדיקי אמת, האבן פון די ערשטע מינוט געווארנט כלל ישראל, אז עס איז די גרעסטע סכנה פארן אידישן פאלק אויב עס וועט געגרינדעט ווערן א אידישע מדינה פאר ביאת המשיח. די סכנה איז נישט בלויז ברוחניות צוליב דעם וואס די ציונים זענען כופרים בעיקר און עוקרי הדת, עס איז אויך א סכנה הגשמיות פאר אידישע לעבנס, וויבאלד השי"ת האט אונז געווארנט מיר זאלן מקבל זיין דעם עול הגלות, נישט דוחק זיין דעם קץ, נישט עולה זיין בחומה און מורד זיין באומות פאר ביאת המשיח, מיט א ווארענונג, ואם לאו, אויב מען וועט נישט מקיים זיין די שבועות הריני מתיר את בשרכם כצבאות וכאילות השדה, איז דאס ממילא די גרעסטע סכנה פארן אידישן פאלק. אויב מען וועט גרינדן א אידישע מדינה אין א"י וואו מען איז ארומגערינגלט מיט הונדערטער מיליאנען מוסולמענער. דאס וועט זיכער פאראורזאכן נאכאנאנדע מלחמות מיט די אראבער, וואס וועט ח"ו ברענגען אז אידיש בלוט זאל זיך גיסן ווי וואסער רח"ל. **דער בעלזער רב** הגה"ק רבי ישכר בער האט בשעתו געשטורעמט אין א דרשה ברבים (פ' בה"ב שנת תרפ"ב), אז די ציונים וועלכע רעדן זיך איין אז זיי האבן באקומען א מאנדאט פון די פעלקער אז זיי זענען די תושבים פון א"י, זיי ווילן נישט וואוינען אין א"י ווי גרים, נאר ווי תושבים, די בעלי בתים פון לאנד, **דער סוף וועט זיין אז זיי וועלן האבן א שווארצן סוף. דאס לאנד וועט זיי אויסשפייען.**

דער בעלזער רב האט אמאל געזאגט אז הערצל ימ"ש האט מיט זיין מדינה פלאן געטראפן א תלי' שטריק, מיט וואס ער וויל אויפהענגען דאס אידישע פאלק אויף א תלי' רח"ל.

עס שרייבט הגה"ק רבי יודא גרינוואלד זצ"ל אבד"ק סאטמאר, בשו"ת זכרון יודא (ח"א סי' קסב), אין א קול קורא בשנת תרס"ב, אז דאס ציוניזם וועט ברענגען פאר אידן א סכנת הגוף והנפש, א סכנת הגופים ח"ו, נישט בלויז די סכנה פון איין גוף, נאר א סכנה פארן רבים ח"ו.

אזוי האט אויך געשריבן דער ליובאוויטשער רבי הגה"ק מהרש"ב אז אויב וועט ח"ו געלונגען פאר די ציונים איינצונעמען דאס לאנד, וועלן זיי מטמא ומשקץ זיין דאס לאנד מיט זייערע שיקוצים און שלעכטע מעשים און **וועלן מיט דעם ח"ו מער אויסציען דעם לאנגן גלות.**

עס ווערט געברענגט אין ספר דברי חנה השלם, אז הגה"ק ר' חנה מקאלאשיץ זי"ע הי"ד האט געזאגט, ווען ער האט גערעדט איבערן פלאן פון די ציונים צו גרינדן א מדינה פאר ביאת משיח איז ער צוגעגאנגען צו די מזוזה און

ארויפגעלייגט די הענט, און געזאגט, אז אויב עס וועט זיי געלונגען צו גרינדן א מדינה אין א"י פאר ביאת המשיח, וועלן

זיי אבער דארט קיינמאל קיין מנוחה נישט האבן!

☞ ענליכע רייד האט איבערגעגעבן דער **קרעניצער רב זצ"ל** וואס ער האט געהערט מופ"ק הגה"ק בעל צבי לצדיק מבלאזשוב זצ"ל וואס האט אמאל געזאגט ביי ס"ג תורה. די ציונים פלאנירן צו גרינדן א מדינה, אבער זיי וועלן דארט קיינמאל נישט האבן קיין מנוחה רח"ל. (ע"פ עדות הרה"צ מהר"ש מטשענסקאוויץ זצ"ל)

☞ אין ספר מזקנים אתבונן ווערט געברענגט, אז הגה"ק רבי משה קליערס זצ"ל האט געזאגט, די ציונים פלאנען צו ברענגען א גאולה פארן אידישן פאלק, האט ער געזאגט מיט ווייטאג, קיין גאולה וועלן זיי נישט ברענגען, איך האב מורא אז צרות פון "חבלי משיח" וועלן זיי יא ברענגען רח"ל.

☞ אין ספר עובדות והנהגות לבית בריסק ווערט געברענגט אז ווען דער בריסקער רב הגרי"ד סאלאווייטשיק זצ"ל האט געהערט אז מען האט פארהאנדלט ביי די כנס'י הגדולה פון אגודת ישראל בשנת תרצ"ז, איבער א מדינה ע"פ תורה פאר ביאת המשיח, האט דער בריסקער רב געשטורעמט, ווי איז מעגליך מסכים צו זיין צו גרינדן א מדינה פאר ביאת המשיח, וואס וועט זיכער ברענגען צו נאכאנאנדע מלחמות און שפיכות דמים של ישראל, וויבאלד די אראבער זענען נישט מסכים? עס וועט זיכער ברענגען בלוט פארגיסונגען! ווער קען נעמען אויף זיך אן אחריות דן צו זיין דיני נפשות, צו באשטעטיגן די גרינדונג פון א מדינה פאר ביאת המשיח?

☞ די זעלבע ווערטער האט דעמאלט אויך געזאגט דער קאמעניצער ראש ישיבה הגאון רבי ברוך בער לייבאוויץ זצ"ל, אז אויב וועט געגרינדעט ווערן א אידישע מדינה פאר ביאת המשיח, וועט אין א"י זיין נאכאנאנדע מלחמות, רח"ל. (מס' עובדות והנהגות לבית בריסק).

רביה"ק זי"ע. נאך פאר די קריג האט פארמערט פיל מיט דרשות צו ווארענען כלל ישראל איבער די צרות וואס וועט ח"ו זיין אויב מ'וועט גרינדן א מדינה פאר ביאת המשיח, צוליב די צרות וואס שטייט אויף דחיקת הקץ. דער רבי האט זיך געבעטן ביי כלל ישראל מען זאל נישט נאכגעצויגן ווערן נאכן רעיון הציוני.

דאס זעען מיר ליידער היינט, אז אנשטאט די פארזיכערטע היימשטאט פארן אידישע פאלק, וואס די ציונים ימ"ש האבן פארזיכערט פאר אידן, איז היינט א"י אונטער זייער מדינה דאס אומפארזיכערטע ארט פארן אידישע פאלק. עס איז דער ערגסטער נקום סכנה בגוף ובנפש פאר אידן. אלע פאראויסזאגונגען פון אונזערע הייליגע צדיקים זענען פארווירקליכט געווארן.

עס איז שוין די העכסטע צייט, אז אלע אידישע קינדער פון אלע שיכטן און קרייזן, זאלן שוין איבערלאזן די עבודה זרה פון די מדינה, און אלע חרדיש'ע פארטייען זאלן שוין אפרייסן זייער שותפות מיט די ציוניסטישע מלוכה, ווייל אין דעם ביטול המדינה איז אפהענגיק ביאת המשיח, ווי חז"ל זאגן, אין בן דוד בא עד שתכלה מלכות הזלה מישראל, משיח קען נישט קומען ווילאנג עס הערשט א פרעמדע הערשאפט ביי אידן. און מיר זענען מתפלל אז די ביטול המדינה זאל זיין מיט רחמים דורך השי"ת, אן שאדן פאר אידישע לעבנס, דאן וועלן מיר זוכה זיין צו ביאת המשיח והתגלות מלכות שמים, בב"א.

ד.

ציונות אין אמעריקע

מדינת ישראל ציהט די אויגן פון די גאנצע וועלט. אידן פון איבער די וועלט, ספעציעל פרייע אידן, קערן אן מיט די מדינה, זיי שטיצן איר, און האלטן פון איר, און באגלייטן איר פאליטיק. אין אמעריקע עקזיסטירן מערערע ציוניסטישע ארגאניזאציעס וואס זיי ארבעטן פאר די מדינה אינטערעסן. די גרעסטע אזא ארגאנאזאציע איז IPAC וואס שטייט פאר Israeli Public Affairs. אזוי אויך זענען דא ציוניסטישע צייטונגען און websites.

די אלע לייגן דרוק אויף די אמעריקאנע פאליטישנס די סענאטארן און קאנגרעסלייט אז זיי זאלן voten אין קאנגרעס פאר די ציוניסטישע אינטערעסן. די אמעריקאנע פאלק שפירט אז די ציונים, קומען אריין אן די אמעריקאנע רעגירונג איינצוטיילן וואס איז גוט פאר זיי, און נישט וואס איז גוט פאר אמעריקע!

יעצט לעצטנס האט דער פרעזידענט אויסגעארבעט א געזעץ די איראן-דיל און די ציונים האבן פארארבעט מעשים דאס זאל נישט צושטאנד קומען און די דיל זאל נישט דורכגיין. אויב א אידישער סענאטאר האט געוואלט שטימען לטובת דעם פרעזידענט, האט מען אים באשמוצט און פארשעמט אויף א שרעקליכן אופן. די התגרות באמות, פון די ציונים איז נישט נאר אז זיי רייצן זיך מיט די אראבער נאר זיי רעגן אויף די אמעריקאנער, און דעם פרעזידענט! א יאר צוריק האבן די ציונים, מיט גרויס חוצפה, גערופן דעם אמעריקאנע פרעזידענט אין די העכסטע געריכט (Supreme Court), איבער די באוואוסטע זיבאטאווסקי קעיס, נאך א וועג פון זיך רייצן מיט די גוים.

מוסד נטרונא



מעט מן האור דוחה הרבה מן החושך! זה לעומת זה, קעגן די ציוניסטישע קליפה שטייט ב"ה דער מוסד "נטרונא" מיטן איינציגן ציל צו פארשפרייטן דעם אמת'ע מיינונג פון תורה טרייע אידן אין צוזאמענהאנג די ציוניסטישע כפירה.

מוסד נטרונא זענען תלמידים פון רביה"ק זי"ע וואס פארשפרייטן די ריינע שיטה און קלערן אויף די אמעריקאנער מאסן אידן איבער די הארבקייט פון ציוניזם, די הארבקייט פון נעמען די גאולה פאר די צייט, און אז ציונית האט פארטוישט די מהות פון א איד. א איד איז ווער עס היט תורה ומצוות, און נישט ווער עס האלט פון מדינת ישראל.

די אויפטוען פון נטרונא:

- זיי קלערן אויף אויף פיל אופנים די ריינע ערליכע שיטה.
- זיי דעקן אויף די שאדן וואס ציונות האט שוין געברענגט פאר כלל ישראל, אריינגערעכנט די צווייטע וועלט מלחמה.
- ווען די ציונים טוען אויפרייצן די פעלקער, טוט נטרונא פאבליצירן אין די צייטונגען און אויף די ראדיא, אז אלע גוים זאלן וויסן אז די מדינה רעדט נישט בשם אלע אידן, ביין די ערליכע אידן האלטן נישט אזוי און זיי זענען נכבד אין גלות אונטער די אמעריקאנע רעגירונג. א.ד.ג.
- אזוי אויך פראבירן זיי צו באאיינפלוסן אלע פאליטישנס און דעם אמעריקאנעם פאלק אז די מדינה איז 'מדינת הציונות' און נישט 'מדינת ישראל'.
- יעצט האט די עדה ההחרדית גערופן נטרונא זיי ארויסצוהעלפן אין דעם שווערן מצב אין ארץ ישראל און נטרונא האט אריינגעלייגט אנאנסן אין די אראבישע צייטונגען אין די מזרח ירושלים געגנט קלאר צושטעלן די דעת תורה

פון ערליכע אידן. אז ערליכע אידן ווילן זיך נישט רייצן מיט די אראבער, ווייל די תורה ערלויבט דאס נישט אזוי ארום האפט מען אז די אראבער וועלן זעהן אז נישט אלע פרומע אידן ווילן זיי פארטיליגן, אפשר וועט עס עטוואס פארמינערן די געוואלדאטן קעגן פרומע אידן.



פראטעסטן אראנזשירט דורך נטראן

• שטיין ווייט פון ציוניסטישע השקפות

אין אמעריקע וואוינען היינט בערך א האלב מיליאן חרדיש'ע אידן. חסידישע, ליטווישע, ישיבה'שע. האלב פון די חרדי'שע אידן האלטן פון די מדינה, זיי זענען פארבינדן מיט די רבנים, רבי'ס, גדולים פון ארץ ישראל וואס אנגעהערן צו די פארטייען פון ש"ס - דגל התורה אדער אגודת ישראל. די צייטונגען יתד נאמן און המודיע פיגורירן די סארט אידן וואס ציונות איז ביי זיי נישט קיין אסור, און זיי גייען מיט מיטן שפאן פון די רעליגיעזע פארטייען אין א"י און מיטן שפאן פון די מדינה. די אנגלא-אידישע מאגאזינען ווי 'עמוי', 'בינה' און 'משפחה' געהערן אויך צו דעם סארט לאגער. דער רבי האט אונז געלערנט צו שטיין ווייט פון די אלע לייען מאטריאל וואס די מחברים האבן נישט די ריינע ערליכע השקפות. ווייל די כח פון ליינען איז זייער שטארק, און עס דרינגט אריין אין הארץ, אומבאוואוסטזיניג, פרעמדע השקפות. אשוינו מה טוב חלקינו ומה נעים גורלינו אז מיר געהערן צו די אנדערע האלב פון די חרדיש'ע אידן וואס האבן זיך געווארענט אונטער די פליגלען פון רביה"ק זי"ע. וואס נאר א דאנק זיין ווייטגרייכנדע השפעה איז דא היינט אזא ריזיגע ציבור אידן בליעה"ר וואס בוקן זיך נישט צו די עבודה זרה פון ציונות. מיר ווייסן דעם ריכטיגן דעת תורה. דער רבי זי"ע האט געזאגט ווען ער האט געגרינדעט בית רחל, אז כאטש עס איז דא נאך ערליכע מיידל שולעס, ווייל ער דווקא א באזונדערע סקול, ווייל אין די אנדערע סקולס זענען די מיידלעך אנגעליינט און געפיטערט מיט ציונות און דער רבי האט דאס נישט געוואלט. דער רבי האט אונז געלערנט 'התבדלות' מיר מוזן זיך אפטיילן פון די וואס זענען פארכאפט מיט ציונות, נישט האבן קיין שייכות מיט זיי צופיל, אודאי נישט ליינען זייערע צייטונגען און ביכער, ווייל אומבאמערקט כאפט זיך אריין די דאזיגע השקפות אין ווער עס ליינט עס. מיר דארפן היטן אויף די חומה וואס רביה"ק האט מיט מסירות נפש אראפגעלייגט און נישט לאזן קיין שום פרעמדע השפעות אריינדרינגען.